

शिक्षा एजेंट के लिए तथ्य-पत्रक:

आपकी क्लाइंट को आप्रवासन सलाह की आवश्यकता होने पर आपको क्या करना चाहिए

आप्रवासन सलाह प्रदान करना एक लाइसेंसीकृत, मान्यता प्राप्त व्यवसाय है। न्यूज़ीलैंड आप्रवासन मामलों के बारे में सलाह देने वाला हर व्यक्ति लाइसेंसीकृत होना चाहिए, जब तक कि उसे इसके लिए छूट न दी गई है।

अगर आप लाइसेंसीकृत नहीं हैं या आपको छूट नहीं दी गई है और आप आप्रवासन सलाह प्रदान करते हैं, तो आपको NZ\$100,000 तक का जुर्माना देने पड़ सकता है और/या सात वर्षों तक का कारावास हो सकता है, भले ही आपने उस सलाह के लिए कोई फीस (fee) नहीं लिया हो।

शिक्षा एजेंट होने के नाते आपको छूट दी जाती है, अगर:

- आप न्यूज़ीलैंड के बाहर हैं और आप केवल छात्र विज़ा पर सलाह देते हैं।

शिक्षा एजेंट होने के नाते आपको छूट नहीं दी जाती है, अगर:

- आप न्यूज़ीलैंड में रहते हैं, फिर भले ही आप केवल छात्र विज़ा पर सलाह देते हैं।
- आप, चाहे न्यूज़ीलैंड में रहकर या बाहर रहकर, काम, विज़िटर, निवास या किसी अन्य आप्रवासन मामलों पर सलाह देते हैं।

‘आप्रवासन सलाह’ क्या है?

आप्रवासन सलाह को आप्रवासन सलाहकार लाइसेंसिंग अधिनियम 2007 (अधिनियम) में इस तरह परिभाषित किया गया है:

“न्यूज़ीलैंड से संबंधित आप्रवासन मामले के संबंध में किसी अन्य व्यक्ति को सलाह देने, मार्गदर्शन करने, सहायता करने या उसका प्रतिनिधित्व करने के लिए आप्रवासन की जानकारी या अनुभव का उपयोग करना या उपयोग करने की इच्छा जताना, चाहे प्रत्यक्ष या अप्रत्यक्ष रूप से और चाहे लाभ या पुरस्कार प्राप्त हो या न हो”।

अधिनियम पुष्टि करता है कि ‘आप्रवासन सलाह’ में निम्न शामिल नहीं है:

- ऐसी जानकारी प्रदान करना जो व्यवसाय, नवाचार और रोजगार मंत्रालय द्वारा सार्वजनिक रूप से उपलब्ध है या जिसे तैयार करके उपलब्ध कराया गया है, उदाहरण के लिए, आप्रवासन न्यूज़ीलैंड (INZ) वेबसाइट से जानकारी प्रिंट करके प्रदान करना
- किसी व्यक्ति को निम्न के पास भेजना:
 - आप्रवासन मंत्री
 - व्यवसाय, नवाचार और रोजगार मंत्रालय (जिसमें INZ शामिल है)
 - कोई आप्रवासन अधिकारी या शरणार्थी और सुरक्षा अधिकारी
 - लाइसेंसीकृत आप्रवासन सलाहकारों की सूची
- लिपिक काम, निपटान सेवाओं या अनुवाद या व्याख्या सेवाओं को करना।

लिपिक काम को अधिनियम में ऐसे मामलों में परिभाषित किया गया है और उन तक सीमित है, जिसमें मुख्य काम में जानकारी रिकॉर्ड करना, आयोजित करना, संग्रहीत करना या पुनर्प्राप्त करना, कंप्यूटिंग या डेटा एंट्री या किसी अन्य व्यक्ति की ओर से और उसके दिशानिर्देश पर किसी भी रूप में जानकारी रिकॉर्ड करना शामिल है।

इसलिए आप आप्रवासन आवेदन पत्र को केवल तभी भर सकते हैं, अगर आप केवल किसी छात्र द्वारा दी गई जानकारी को रिकॉर्ड कर रहे हैं।

हालाँकि, अगर आप छात्र को सलाह देने, सहायता करने, मार्गदर्शन करने या उसका प्रतिनिधित्व करने के लिए आप्रवासन मामलों में अपनी जानकारी या व्यक्तिगत अनुभव का उपयोग कर रहे हैं, तो आप ‘आप्रवासन सलाह’ प्रदान कर रहे हैं। उदाहरण के लिए, इसमें निम्न शामिल हो सकते हैं:

- किसी छात्र को सलाह देना कि उसे कौन सा विज़ा मिल सकता है
- छात्र को इसपर सलाह देना कि आवेदन पत्र में प्रश्न का सबसे अच्छे तरीके से उत्तर कैसे देना है या आवेदन पत्र में कौन सी अतिरिक्त जानकारी को शामिल करना बहुत अच्छा होगा
- आवेदन पत्र के साथ एक प्रावरण पत्र लिखना
- उनके प्रतिनिधि के रूप में काम करना।

अगर आपकी इससे संबंधित चिंताएँ हैं कि आप शायद लाइसेंस के बिना ‘आप्रवासन सलाह’ दे रहे हैं, तो आपको स्वतंत्र कानूनी सलाह लेनी चाहिए या एक लाइसेंस लेने पर विचार करना चाहिए।

एक ENZRA होने का अर्थ यह नहीं है कि आप लाइसेंस के बिना छात्रों को 'आप्रवासन सलाह' दे सकते हैं।

शिक्षा एजेंट होने के नाते, हम समझते हैं कि ऐसे समय आएंगे जब आपके क्लाइंट को 'आप्रवासन सलाह' की आवश्यकता हो सकती है। इस स्थिति में, तीन विकल्प हैं:

1. आप या आपका कोई एक स्टाफ़ लाइसेंसीकृत आप्रवासन सलाहकार बन जाए

एक लाइसेंसीकृत आप्रवासन सलाहकार कैसे बनें इस पर अधिक जानकारी के लिए, हमारी वेबसाइट पर जाएँ या हमसे संपर्क करें।

आप्रवासन सलाहकार प्राधिकरण (Immigration Advisers Authority)

हमसे संपर्क करें:
NZ निःशुल्क फ़ोन 0508 422 422
NZ से बाहर +64 9 925 3838
info@iaa.govt.nz पर ईमेल करें
www.iaa.govt.nz पर जाएँ

2. आप या आपका क्लाइंट किसी लाइसेंसीकृत या छूट-प्राप्त सलाहकार को शामिल कर सकता है

निम्न लोग आपके छात्र को ऐसी किसी भी आप्रवासन सलाह में सहायता कर सकते हैं, जिनकी उन्हें आवश्यकता हो सकती है:

- एक लाइसेंसीकृत आप्रवासन सलाहकार – **लाइसेंसीकृत आप्रवासन सलाहकारों का सार्वजनिक रजिस्टर**, आप्रवासन सलाहकार प्राधिकरण की वेबसाइट पर उपलब्ध है
- वह व्यक्ति जिसे लाइसेंस लेने की आवश्यकता पर छूट-प्राप्त है, जैसे कि वह वकील जिसके पास वर्तमान में न्यूज़ीलैंड प्रैक्टिस करने का प्रमाणपत्र है – **न्यूज़ीलैंड कानून सोसाइटी वेबसाइट** पर वकील प्राप्त करें।

लाइसेंसीकृत आप्रवासन सलाहकारों पर मार्गदर्शिका के लिए और **छूट-प्राप्त समूह** देखने के लिए आप्रवासन सलाहकार प्राधिकरण वेबसाइट देखें।

3. अपनी क्लाइंट को सलाह दें कि वे INZ से निःशुल्क सहायता लेकर अपना आवेदन पत्र स्वयं तैयार कर सकते हैं

INZ वेबसाइट से आपका छात्र निम्न तक पहुँच सकता है:

- मार्गदर्शिकाओं के साथ विज्ञा आवेदन पत्र
- INZ के जानकारी-आधारित प्रश्न और उत्तर
- विज्ञा आवेदन प्रक्रिया के बारे में जानकारी
- दस्तावेज़ प्राप्त करने और संयोजित करने पर मार्गदर्शन
- INZ परिचालन मैनुअल
- ईमेल या फ़ोन के माध्यम से INZ से सलाह।